



Дарагія Чытачы! У паўсюдным Касцёле быў вельмі ўрачыста распачаты Год веры! Некалькі месяцаў таму ў нашай газеце “Слова Жыцця” (№ 15, 22 ліпеня 2012 г.) мы абвясцілі фотаконкурс “100 % майго сэрца для Езуса”.

У конкурсе здымкаў на рэлігійную тэматыку прыняло ўдзел шмат чытачоў. На жаль, не ўсе здымкі былі дасланы адпаведна з правіламі конкурсу. Самыя прыгожыя фатаграфіі былі змешчаны на нашым дыяцэзіяльным сайце grodnensis.by. Прыгадаем, што фатаграфія павінна была адлюстроўваць веру чалавека, які жыве ў Беларусі. Кожны з Вас мог прыняць удзел у галасаванні за найлепшы здымак. Дзякуем усім за ўдзел у конкурсе і ў галасаванні. Няхай у Год веры Бог узмоцніць Вашую веру, надзею і любоў. Напэўна, некаторыя з дасланных здымкаў з’явяцца на старонках нашай газеты на працягу Года веры, які мы цяпер перажываем. Вялікі дзякуй усім Чытачам! † *А вось вынікі конкурсу:*

I месца (галасаванне на сайце grodnensis.by) – **“Канікулы з Богам”**. Здымак паказвае дзяцей, паглынутых у таямніцу пераўтварэння хлеба ў Цела і віна ў Кроў Збаўцы. Аўтар – **Ганна**

Бандарэнка

II месца (спецыяльная ўзнагарода ад рэдакцыі газеты) – “Гара прабачэння”. Гэта здымак пілігрымаў з Жалудка, якія моляцца да Пана Езуса на Гары прабачэння. Гэтая гара знаходзіцца непадалёку ад санктуарыя Маці Божай у Тракеях, куды і накіроўваліся пілігрымы. Фотаздымак зроблены 6 ліпеня 2012 г. Яго аўтарам з’яўляецца

Алег Наумовіч

III месца (спецыяльная ўзнагарода ад дыяцэзіяльнага сайта) – **“Для Бога няма нічога немагчымага!”**

Гэта здымак 53-гадовага выпускніка Катэхетычнага каледжа ў момант уручэння яму дыплама. Аўтар –

Ян Адамовіч

IV месца – **“Езу, давяраю Табе”**. Перад пачаткам св. Імшы ў касцёле святых Сымона і Алены ў Мінску (21.05.2012). Аўтар здымка –

Якаў

Волкінд

(Санкт-Пецярбург).

Вынікі конкурсу

Аўтар: Рэдакцыя
02.11.2012 01:00

Атрымаць узнагароды можна ў рэдакцыі “Слова Жыцця” (вул. К. Маркса, 4, Гродна). Асоб, якія не могуць з’явіцца ў рэдакцыю, просім патэлефанаваць нам, каб паведаміць свой хатні адрас (наш нумар – 75-64-38).